

# גליון היכל הקודש

וועכענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....7:34  
מוצש"ק.....9:03  
סוף זמן ק"ש.....8:58  
**שיעורים כסדרן**  
בבלי.....פסחים נ"ח  
ירושלמי.....בבא מציעא ב'  
תוספתא.....תענית פרק ב'

שעה 2, גליון 48 (98)

פרשת כו תצא, אבות פרק ב', שעת תשע"ג לפ"ק

## שיחות מוהרא"ש

~ נישט אויפגעבן ~

יעדער איד קען זוכה זיין אויף די וועלט צו די גרעסטע מדרגות, יעדער איד קען זיין א גרויסער צדיק און דבוק צום אייבערשטן שטענדיג. אבער ווען מען קוקט זיך ארום זעהט מען אז רוב מענטשן טראכטן נישט אז זיי וועלן נאך אמאל זיין א צדיק, רוב מענטשן טראכטן נישט אז זיי קענען נאך אינגאנצן ארויס קריכן פון זייער שלעכטס אין וואס זיי ליגן. דאס קומט פון יאוש, רוב מענטשן האבן שוין אויפגעגעבן, און זיי טראכטן שוין נישט אז זיי וועלן נאך קענען מצליח זיין און זיין אמת'ע ערליכע אידן.

אפילו פון דרויסן זעהט אויס אזוי ווי אלעס גייט אן געהעריג, מענטשן קומען, מענטשן גייען, מענטשן זענען פארנומען יעדער מיט זיין זאך, עס זעהט בכלל נישט אויס ווי עס פעלט זיי עפעס. אבער ווען מען קוקט גוט זעהט מען אז רוב מענטשן חלומ'ען אפילו נישט אז זיי קענען נאך אמאל זיין אן אמת'ער ערליכער איד, אז זיי קענען נאך אמאל זיין אינגאנצן דבוק צום אייבערשטן, און לעבן שטענדיג מיטן אייבערשטן. מענטשן מיינען אז דאס איז נאר א זאך וואס איז געווען אמאליגע צייטן, אמאל זענען געווען צדיקים, אמאל זענען געווען תלמידי חכמים און גאונים, אמאל זענען געווען מענטשן וואס האבן געלעבט מיטן אייבערשטן, אבער היינט איז דאך אזא שוואכע דור, און עס איז שוין נישטא היינט די אלע זאכן.

דאס איז די טייטש פון יאוש, דאס מיינט אז מען האט שוין אויפגעגעבן, מען האט שוין אפגעמאכט אז היינט קען מען

המשך בדף ב

## פרשת השבוע

פי תצא למלחמה על איביך ונתנו ה' אלקיך בידך ושבת שבו, מוהרא"ש שליט"א איז מסביר דעם פסוק לויט ווי רבי נתן ברענגט (ליקוטי מוהר"ן חלק ב' סימן ק"י) אז איינער האט געפרעגט דעם רבי'ן: "ווי אזוי ארבעט די בחירה?" האט אים דער רבי געזאגט: "עס ארבעט זייער פשוט, אז דו ווילסט מוסמו, און אויב דו ווילסט נישט מוסמו נישט" זאגט רבי נתן אז דאס איז זייער א וויכטיגע זאך צו וויסן, ווייל עס זענען דא מענטשן וואס זיי זענען שוין אזוי שטארק צוגעוואוינט צו זייערע שלעכטע זאכן, און שלעכטע מדות, אז זיי רעדן זיך איין אז זיי האבן שוין נישט קיין בחירה אויף דעם, זיי קענען זיך שוין נישט צוריק האלטן, אבער דאס איז נישט אמת, ווייל א מענטש האט שטענדיג א בחירה, אז ער וויל טובט ער, און אז ער וויל נישט טובט ער נישט.

דאס איז פשוט אין פסוק, פי תצא, גלייך ווען א מענטש קומט ארויס אויף דער וועלט, למלחמה על איביך, דארף ער שוין פירן א מלחמה מיט זיין פיינט וואס דאס איז דער יצר הרע, וואס וויל אים מאכן טוהן עבירות, אבער מען דארף געדענקן אז, ונתנו ה' אלקיך בידך, דער אייבערשטער האט אים איבערגעגעבן אין די יגע הענט, אז אויב דו ווילסט קענסטו זיך שטארקן אויף אים און אים נישט פאלגן, און נישט נאר דאס, נאר ושבת שבו, דו קענסט נאך צוריק ברענגן נאך מענטשן צום אייבערשטן, און זיי ארויס רייסן פון די הענט פון יצר הרע.

וואויל איז דער מענטש וואס בעהמ אסאך דעם אייבערשטן אז ער זאל זיך קענען שטארקן אויף זיין יצר הרע, וועט אים גוט זיין אויף די וועלט און אויף יענע וועלט.

(זאת התורה תצא ב)

\*\*\*

פי תצא למלחמה על איביך ונתנו ה' אלקיך בידך ושבת שבו, מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהר"ן חלק א' סימן קמ"ז) אז ווער עס געבט צדקה וועט נישט טוהן קיין עבירות, ווייל די גמרא זאגט (שבת קנ"א): "ווער עס האט רחמנות אויף מענטשן האט מען רחמנות אויף אים אין היכל", און נאך זאגט די גמרא (ברכות ל"ג) "אויף א שומה טאר מען נישט רחמנות האבן", קומט אויס אז

המשך בדף ב

## פְּרִשְׁת הַשְּׁבוּעַ

ווען א מענטש געבט צדקה מוז אים דער אייבערשטער געבן שכל ווייל נאר אזוי קען מען רחמנות האבן אויף אים פון הימל, און אז ער האט שוין שכל וועט ער נישט מוהן עבירות, ווייל א מענטש מוז נאר אן עבירה ווען ער ווערט משוגע (מוסר ג).

דאס איז פֿשט אין פסוק, **כִּי תֵצֵא, גְּלוּיך ווען א מענטש קומט ארום אויף דער וועלט, למלחמה על אייביך**, דארף ער שוין פירן א מלחמה מיט זיין פיינט וואס דאס איז דער יצר הרע, וואס וויל אים מאכן מוהן עבירות, ונתנו ה' אלקיך, און אויב דו ווילסט אז דער אייבערשטער זאל אים איבערגעבן פאר דיר אז דו זאלסט זיך קענען שמארקן אויף אים, **בְּיָדְךָ, וְאַלְטִימו געבן צדקה מיט די האנט**, און דורך דעם וועסטו געראמעוועט ווערן פון אים, און דו וועסט נישט מוהן קיין עבירות, און נישט נאר דאס, נאר ושבית שבייך, דו קענסט נאך צוריק ברענגן נאך מענטשן צום אייבערשטן, און זיי ארום רייסן פון די הענט פון יצר הרע. וואויל איז דעם מענטש וואס געבט צדקה, וועט ער געראמעוועט ווערן פונעם שלעכטן יצר הרע.

(זאת התורה תצא ב)

## שיחות מוהרא"ש

שוין נישט זיין קיין ערליכער איד. אבער דאס איז זיכער נישט אמת. דער רבי לערנט אונז אז "אין שום יאוש בעולם כלל" - עס איז נישט פארהאן אזא זאך ווי יאוש, די גאנצע וועלט איז אין שטיק באשעפער, עס איז גארנישט דא אויסער דעם אייבערשטן, אלעס פירט דער אייבערשטער, און ווען א מענטש נעמט זיך דאס גוט אריין אין קאפ, קען ער שטענדיג מאכן א נייע התחלה, ער קען שטענדיג אנהייבן פון דאסניי צו דינען דעם אייבערשטן, צו רעדן און צו בעטן דעם אייבערשטן, און דורך דעם זוכה זיין צו זיין א צדיק און אן אמת'ער ערליכער איד, ער קען אויך זוכה זיין צו זיין א למדן און א גאון. אלעס ווענדט זיך נאר וויפיל א מענטש איז גרייט צו אינוועסטירן און צו הארעווען און צו בעטן אסאך דעם אייבערשטן. ווען א מענטש וועט נישט אויפגעבן און נישט אויפהערן צו בעטן, קען ער צוקומען צו די גרעסטע מדריגות אויף די וועלט.

### מסתמא האט ער נישט גענוג געהארעוועט

רבי נתן איז אמאל געקומען צום רבי'ן און דער רבי האט דאן גערעדט איבער דעם אז יעדער קען צוקומען צו די גרעסטע מדריגות, מען דארף נאר הארעווען און אסאך בעטן דעם אייבערשטן, און נישט ווערן צובראכן און קיינמאל נישט אויפגעבן. האט רבי נתן געפרעגט דעם רבי'ן אויף א געוויסע גרויסער מענטש, "און וואס איז מיט יענעם? ער האט אסאך געהארעוועט און ער איז נישט צוגעקומען אסאך?" רבי נתן האט געמיינט אז דער רבי וועט אים זיכער ענטפערן אז דאס האט צו טוהן מיט די נשמות א.ד.ג. אבער דער רבי האט אים געענטפערט: "מסתמא האט ער נישט גענוג געהארעוועט..." ווייל דאס איז קלאר אז ווען א מענטש געבט נישט אויף די גרעסטע מדריגות, און ער הארעוועט און בעהט אסאך דעם אייבערשטן, וועט ער זיכער צוקומען צו די גרעסטע מדריגות.

### א הויכע נשמה?

איינמאל האט דער רבי גערעדט מיט אנשי שלומינו אז עס איז נישט דא קיין אנדערע תכלית אויף די וועלט נאר צו דינען דעם אייבערשטן, און דאס איז די בעסטע זאך אויף די וועלט און דאס ברענגט דעם מענטש צו אלע מדריגות, האבן זיך עטליכע אנשי שלומינו אנגערופן צום רבי'ן: "ווי אזוי קענען מיר זיך פארגלייכן צום רבי'ן? דער רבי האט זיכער א העכערע נשמה, און דער רבי איז אן אייניקל פונעם הייליגן בעל שם טוב, אבער מיר זענען דאך פשוטע מענטשן", ווען דער רבי האט דאס געהערט האט ער זיך זייער געבייזערט און געזאגט: "דאס איז אייער טעות! איר מיינט אז איך בין צוגעקומען צו מיינע מדריגות ווייל איך האב געהאט א גרויסע נשמה, אדער ווייל איך בין אן אייניקל פון בעל שם טוב. אבער דאס איז נישט אמת. אפילו איך וואלט געווען דער פשוט'סטער מענטש, און איך וואלט געבוירן געווארן ביי א גאר פשוטער איד, וואלט איך אויך צוגעקומען צו די זעלבע זאכן, ווייל אלעס ווענדט זיך נאר אין וויפיל מען הארעוועט, אין וויפיל מען רעדט צום אייבערשטן, און אין וויפיל מען דערהאלט זיך און מען געבט נישט אויף".

דאס אליין אז א מענטש געבט נישט אויף, ער ווייסט אז ער האט נאך א האפענונג אז ער קען נאך אמאל ווערן אן ערליכער איד, דאס איז שוין א גרויסע מדריגה, ווייל ליידער זענען דא זייער אסאך וואס האבן שוין אויפגעגעבן. און דאס זעהט מען בגשמיות אויך, אויב איינער איז מצליח בגשמיות איז דאס נאר ווייל ער געבט נישט אויף, ער פרובירט נאכאמאל און נאכאמאל מיט עקשנות. ווען א מענטש עפענט א ביזנעס, אויב וועט ער זיך דערשרעקן און אויפגעבן צוליב יעדע דורכפאל וואס ער וועט האבן וועט ער קיינמאל נישט קענען מצליח זיין, אבער איינער וואס איז שטארק ביי זיך, און נישט קיין חילוק וויפיל שוועריקייטן ער האט, וויפיל דורכפעלער ער האט, און אפילו ער באקומט אסאך קאנקורענטן, אויב ער שטארקט זיך און ער געבט נישט אויף איז ער צום סוף מצליח.

דאס איז בגשמיות, און זיכער אזוי ביי רוחניות, אויב מען געבט אויף צוליב דעם וואס מען האט שוין געהאט אסאך דורכפעלער וועט מען זיכער קיינמאל נישט מצליח זיין, אבער ווען א מענטש שטארקט זיך, און ער ווייסט און געדענקט אז יעדע ווארט וואס ער רעדט צום אייבערשטן איז א געוואלדיגע הצלחה וואס מען קען זיך גארנישט פארשטעלן, און ער בעהט און בעהט איינמאל און נאכאמאל, וועט ער זיכער מצליח זיין.

נאר א מענטש איז ארום גענומען מיט די שלעכטע מלאכים וואס ער האט באשאפן מיט זיינע עבירות, און דאס פארדרייט די קאפ פונעם מענטש אז ער זאל נישט זעהן וואס ער טוט אויף, און דערפאר געבט ער אויף.

אבער ווען א מענטש שטארקט זיך, און מיט זיינע אלע דורכפעלער, רעדט ער ווייטער צום אייבערשטן, וועט צוביסלעך ווערן אפגעוואשן פון אים זיין שלעכטס, און ער וועט ווערן אן אמת'ער ערליכער איד, זיין דבוק צום אייבערשטן און האבן א גליקליך לעבן אויף דער וועלט און אויף יענע וועלט.

(שיחות מוהרא"ש חלק י' ערך יאוש)

# לאמיר מאכן דעם חשבון

קודם, קענטסט זיך נישט פארשטעלן דעם גרויסן זכות וואס דו האסט און דו האסט איבערגעזעצט אויף אידיש דעם קונטרס "ראש השנה ביי צדיקים", ווארום דאס איז א גרויסער זכות הרבים, ווי באנויסט אז קיין שום צדיק האט נישט אזוי מקפיד געווען אז מען זאל זיין ביי אים דזיקא ראש השנה אזוי ווי דער הייליגער רבי, און ער האט אסאך גערעדט פון די גרויסקייט פון זיין ביי אים ראש השנה אין אומאן, אפילו נאך זיין הסתלקות, און ראש השנה קען ער פועל'ן פאר יעדן איינעם וואס א גאנץ יאר איז שווער צו פועל'ן.

נאר דער סמ"ך מ"ם ליידער פארלייגט זיך זייער שטארק און איז מונע מענטשן פון קומען אויף ראש השנה, ווארום דער סמ"ך מ"ם ווייסט גאנץ גוט וואס עס ווערט פון קומען צום רבי'ן אויף ראש השנה, איבערדעם טוט ער אלע פעולות שבעולם צו שטערן דעם מענטש מיט אלע ערליי תחבולות, קודם איז דאס ווייב א גרויסע מניעה, זי שטערט די מאן פון קומען מיט אלע מיני אויסרייד וכו' וכו', און נאכדעם איז דער מניעה וואס דער מענטש האט מניעת המוח, ווארום עס קומען דארטן צוזאם מענטשן פון די גאנצע וועלט, אלע ערליי פארשידענע מענטשן וכו', און עס פאלט אריין אין א מענטש חלישות הדעת וכו', הזאת נעמי? אזוי דארף מען אויסזעהן? ווארום עס איז פארהאנען אסאך קשיות וכו' וכו'.

אבער ווען דער מענטש מאכט א חשבון וואס האב איך מיט אן אנדערן? מיין הייליגע רבי האט געבעטן אז מען זאל זיין ביי אים אויף ראש השנה, און ער האט בפירוש געזאגט (חיי מוהר"ן סימן ת"ג) גאר מיין זאך איז ראש השנה, און עס איז א פלא ביי מיר אז די אלע וואס זיי גלייבן אין מיר פארנוואס זאלן זיי נישט קומען צו מיר אויף ראש השנה, קיינער זאל נישט פעלן, און ווער עס איז זוכה צו זיין ביי מיר אויף ראש השנה קען זיך פרייען מיט דעם א גאנץ יאר, ווידעראום האט ער געזאגט (שם סימן ת"ה) מיין ראש השנה איז א גרויסער חידוש דאס דער בורא קל עולם האט דאס מיר געגעבן א מתנה, לא מיבעיא עטין אלע דארפט עטין זיין ביי מיר אויף ראש השנה, נאר די גאנצע וועלט דארף

המשך בדף ד

# מוסדות היכל הקודש ברסלב

בנשיאות כ"ק מרן מוהר"א שליט"א  
27 Skillman St.

## ראש השנה שלי עולה על הכל

מיט פרייד ווילן מיר מעלדן אז מען קען ביי אונז באקומען אלע געברויכן צו זיין ביים הייליגן רבי'ס ציון אין אומן אויף ראש השנה הבעל"ט אויפן שענסטן און בעסטן אופן. מיר האבן צוגעשטעלט דאס יאר הערליכע דירות אין "קרית ברסלב", אינאיינעם מיט אנשי שלומינו. אלע סעודות שבת ויום טוב ווערט צוגעשטעלט אויפן בעסטן אופן, אויף אן אמעריקאנעם שטייגער.

פאר די דירות פאר אינגעלייט קענט איר רופן  
מו"ה יחזקאל סאמעט הי"ו און מו"ה שאול גאנץ הי"ו - 347-452-0412

פאר די דירות פאר בחורים קענט איר רופן  
הבחור שבתי מארקוס נ"י - 347-666-2803

אויך קען מען באקומען גאר ביליגע עירליין טיקעטס  
הבחור מרדכי הערצאג נ"י - 718-344-8504

פאר סעלפאנס מיט א 718 נומבער, ווי אויך טרעוועל אינשורענס,  
און פאר אלע אייערע טרעוועל געברויכן. - 1888-Rent-A-Cell

פאר א זיץ אין בית המדרש הגדול היכל הקודש אין אומן - 845-467-5299

בעזשה"ת

י38 קאן און נא31!


# פארט איר קיין אומן?

## CELLPHONE RENTAL TRAVEL INSURANCE

get the right options, make the right choice while helping you in every move.



אל וואס איך גיט ציניץ קולאן  
נעמט מיט אונזער  
"יעצט קען מען רעדן!"  
איבער-טייטשער צעטעל  
אידוש ← רוסיש  
צו באקומען דורך אי-מעיל  
שיקט אייער אי-מעיל אדרעס צו:  
umaneasier@gmail.com



1888-RENT A CELL

1 8 8 8 - 7 3 6 8 - 2 - 2 3

1888rentacell@gmail.com

# נייעס אינערהאלב מוסדותינו הק

המשך

דערנאך האט מען געזינגען אינאיינעם, און נאכן בענטשן איז זיך דער עולם צוגאנגען מיט געהויבענע געפיהלן. ובהם נהגה יומם ויליה!

\*\*\*

## מען גרייט זיך שוין אהיים צו פארן פון קעמפ

נאך צוויי לעכטיגע חדשים וואס די בחורים האבן זוכה געווען צו זיין אין קעמפ, און זיך אנפילן מיט תורה און יראת שמים מיט התחזקות, גרייט מען זיך יעצט צוריק צו פארן אין שטאט, און מיטנעמען אלעס וואס מען האט זיך איינגעזאפט אין די זוממער צווישן די בערג צו די שטאט, צו ממשיד זיין ביתר שאת וביתר עז מיט די אלע הייליגע לימודים וואס מען האט אריינגעכאפט אין קעמפ.

די קומענדיגע סוף וואך וועלן די בחורים אהיים פארן, און גלייך נאך שבת וועט מען שוין צוריק אנהייבן די סדר הלימודים אין ישיבה אין וויליאמסבורג.

א וואך שפעטער וועט מען מיטן אייבערשטנס הילף פארן אינאיינעם אויף אומן וואו מען וועט זוכה זיין צו זיין אויף ראש השנה, און באקומען די אלע גוטע הבטחות וואס דער הייליגער רבי האט צוגעזאגט פאר די אלע וואס קומען צו אים אויף ראש השנה.

אשרינו מה טוב חלקינו ומה נעים גורלינו!



# לְאָמִיר מֵאֲכַן דְּעַם חֵשְׁבֹון

המשך

## נייעס אינערהאלב מוסדותינו הק

### הערליכע "סיום הש"ס" פארגעקומען אין קעמפ

דעם זונטאג איז פארגעקומען אין קעמפ א גרויסע שמחה, מיט די "סיום הש"ס" פון הבחור החתן נחום ברילל נ"י וואס האט זוכה געווען צו ענדיגן גאנץ ש"ס.

עס איז צוגעשטעלט געווארן א רייכע סעודה, און עס זענען זיך צוזאם געקומען א גרעסערע עולם פון קרובים און בני המפחה וואס שענען געקומען צו פארן, צו מיטהאלטן און זיך מיטפרייען פון די נאנט מיט די גרויסע שמחה.

ביי די סעודה האט מען געהערט עטליכע ווערטער פונעם בעל שמחה וואס האט מסיים געווען, ער האט געדאנקט דעם אייבערשטן ברבים אז ער האט זוכה געווען אריינצוקומען לערנען אין די הייליגע ישיבה און דורך דעם זוכה געווען צו ענדיגן גאנץ ש"ס, און גלייכצייטיג האט ער זיך באדאנקט פאר זיין טאטע - וואס איז אויך ארויס געקומען צו די שמחה - אז ער האט אים דא אריינגעלייגט און דורך דעם האט ער זוכה געווען צו וואס ער האט זוכה געווען.

דערנאך האט מען געהערט עטליכע דיבורים פון מו"ה אהרן וועבערמאן הי"ו וואס האט ארויסגעברענגט ווי וויכטיג עס איז צו האבן א מנהיג און מורה דרך וואס זאל פירן דעם מענטש אויפן ריכטיגן וועג, ער האט נאכגעזאגט פון רבי אביגדור מיללער ז"ל וואס שרייבט אז ווען מען זוכט א שידוך, דארף מען זוכן נאר אזא בחור וואס האט א רבי און א מורה דרך, און נאר אזוי ווייסט מען אז ער וועט גיין אויפן ריכטיגן וועג, און אויב וועט ער פארפארן וועט אים זיין רבי צוריק שטעלן אויפן פלאץ, אבער איינער וואס האט נישט קיין רבי איז א הפקר-יונג, און עס איז ממש א סכנה צו חתונה האבן מיט אים.

און ער האט אויסגעפירט אז דאס אז דער חתן האט זוכה געווען צו ענדיגן ש"ס איז נאר ווייל ער פאלגט די אלע הייליגע לימודים פון רבינו וואס דער ראש ישיבה ברענגט אריין אין די בחורים, און די בלעטער גמרא וועלן אים זיכער באגלייטן צום גוטן זיין גאנץ לעבן.

דערנאך האט מען געהערט דברות קודש פונעם ראש ישיבה שליט"א וואס האט ארויסגעברענגט די גרויסע מעלה פון דעם חתן וואס האט מסיים געווען ש"ס, און וואס דער רבי האט געזאגט אז ווער עס ענדיגט ש"ס איז ממשיך אויף זיך א צלם אלקים, און ער האט מעורר געווען די אנדערע בחורים אז עס זאל זיין קנאת סופרים תרבה חכמה, אז די אנדערע בחורים זאלן זיך אויף אפלערנען, און די בחורים וואס האבן נאכנישט געענדיגט ש"ס זאלן זיך צואיילן צו ענדיגן גאנץ ש"ס.

המשך בדף ג

זיין ביי מיר אויף ראש השנה, איבערדעם ווען דער מענטש מאכט דעם חשבון, קוקט ער אויף קיינעם נישט, און ער קומט בתמימות ופשיטות אויף ראש השנה, און ער איז זיך נישט מבלבל פון קיינעם נישט, אפילו דארטן איז דא פארשידענע סארטן מענטשן וכו', וואס גייט מיך אן, איך דארף האבן א ישועה וכו', איך דארף האבן א רפואה וכו', קוקט ער נישט אויף קיינעם נישט.

אזוי ווי א מענטש דארף חלילה גיין אין שפיטאל און ער זעהט דארטן אלע סארטן קראנקע מענטשן וכו' וועגן דעם וועט ער זיך נישט מונע זיין פון גיין דארטן, ווארום ער גייט אריין זיך היילן, די זעלבע זאך עס קומען זיך צוזאם צענדליגער טויזענטער מענטשן פון די גאנצע וועלט פשוטו כמשמעו, און יעדער איינער מיט זיין צרה מיט זיין פראבלעם וכו' וכו', איז במילא דארף ער נישט קוקען אויף קיינעם נישט, נאר פארן זיך צו היילן, און עס הארט נישט וואסערע מנגן ער דאווענט, אפי ער זאל זיין ראש השנה אין אוימאן.

איבערדעם איז א גרויסע זאך וואס דו האסט זיך גענומען דעם קונטרס "ראש השנה ביי צדיקים" וואס דער עיקר קונטרס איז פאר די פרויען וכו', ווארום ווען א אנדערער איז מונע און שטערט פארן איז וואס האב איך מיט דיר? אבער א ווייב זאגן די חז"ל (ברכות כד.) אשתו כגופו; מיט איר דארף מען זיך אויסקומען ווארום מען דארף לעבן מיט א ווייב בשלום, און אויף דעם האט דער הייליגער רבי מוראדיג מקפיד געווען, און ער האט בפירוש געזאגט (שיחות הר"ן סימן רס"ג) אז דער סמ"ך מ"ם טוט אלע פעולות צושטערן דעם שלום בית פון א יונג פארפאלק, און אזוי ווי נישט יעדע פרוי ווייסט דאס חשיבות פון ראש השנה וכו', אדער א חבר'טארן האט איר אנגערעדט אקעגן וכו', איז פאר איר געשריבן גענוארן דער קונטרס אויפצוקלערן דאס גרויסקייט פון א פרוי וואס לאזט פארן דעם מאן אויף ראש השנה אין אוימאן.

דאס וואס דו פרגעסט דאס זיין ווייב דארף דעמאלט האבן א קינד וואס זאלסטו טוהן זאלסטו פארן אדער נישט? איז קודם נאך דא גאנצע זיבן וואכן, ביז דעמאלט קען זי נאך האבן דאס קינד בשעה טובה ומוצלחת, און דו וועסט קענען פארן, אבער אויב זי וועט נישט האבן ביז דעמאלט דאס קינד, מיזטו בלייבן מיט איר, ווארום ווען א פרוי גייט צום קינד שרעקט זי זיך זייער, און זי דארף האבן דעם מאן לעבן זיך, איבערדעם טאר מען נישט טוהן קיין ווילדע זאכן, נאר בלייבן מיט די ווייב אויף ראש השנה, און מפל שכן אז מען דארף מאכן א ברית טאר מען נישט טוהן קיין הפקירות און איבערלאזן דאס ווייב מיטן קינד אליין. (אשר בנחל באידיש חלק ג' מכתב ש"ה)

### קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייבו הוק-אפ 212-444-9191

### סימן טוב ומזל טוב

מיר וואונטשן א הארציגע מזל טוב פאר מו"ה מנשה איצקאוויטש הי"ו צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך אידיש נחת פון דעם קינד און פון אלע קינדער, אמן.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: [Breslevcenter@gmail.com](mailto:Breslevcenter@gmail.com)